

ઉદ્યોગ શિક્ષક/ વાણિજ્ય શિક્ષકોને વર્કલોડ પૂરો કરવા માટે કમ્પ્યુટર વિષયના તાસ ફાળવવા અંગે.

ગુજરાત મા. અને ઉ.મા. શિક્ષણ બોર્ડ, ક્રમાંક : મઉમશબ/ગ/ટે-૬/૭૪૮૫/૭૫૪૪
સેક્ટર ૧૦ બી, જૂના સચિવાલય પાસે, ગાંધીનગર, તા. ૧૪-૭-૨૦૦૫

પ્રતિ,
જિલ્લા શિક્ષણાધિકારીશ્રી (તમામ),
ગુજરાત રાજ્ય,

વિષય : ઉદ્યોગ શિક્ષક/ વાણિજ્ય શિક્ષકોને કમ્પ્યુટર વિષયના તાસ ફાળવવા બાબત...

સંદર્ભ : (૧) બોર્ડની તા. ૨૮-૯-૨૦૦૪ ની કારોબારી સમિતિનો ઠરાવ : ૩૦૨/૨૦૦૪

ઉપરોક્ત વિષય સંબંધમાં જણાવવાનું કે રાજ્યમાં નોંધાયેલ બિનસરકારી/ સરકારી માધ્યમિક અને ઉચ્ચતર માધ્યમિક શાળાઓ પૈકી અમુક શાળાઓમાં ઉદ્યોગ શિક્ષક/ વાણિજ્ય શિક્ષકોનો તેમના વિષયનો વર્કલોડ પૂરો થતો ન હોવાનું બોર્ડના ધ્યાન પર આવેલ છે.

રાજ્યની અમુક માધ્યમિક શાળાઓમાં ટાઈપરાઈટીંગ અને સ્ટેનો વિષય માટે નિમણૂક પામેલ વાણિજ્ય શિક્ષકોનો ટાઈપરાઈટીંગ જેવા વિષય બંધ થવાથી વર્કલોડ પૂરો થતો ન હોવાનું બોર્ડના ધ્યાન પર આવેલ છે. ઉદ્યોગ શિક્ષકો કે જેઓને તેમના વિષયનો વર્કલોડ પૂરો થતો ન હોય તેવા શિક્ષકો ને તેમની શાળાના માધ્યમિક, ઉચ્ચતર માધ્યમિક વિભાગમાં કમ્પ્યુટર વિષયના તાસ ફાળવણીનું બોર્ડની સંદર્ભદર્શિત કારોબારી સમિતિમાં નક્કી કરવામાં આવેલ છે. આ માટે શિક્ષકોને તાસ ફાળવણી કરતાં પહેલાં જે તે ધોરણની કમ્પ્યુટર વિષયની બોર્ડ માન્ય કરેલ સંસ્થામાં જરૂરી તાલીમ મેળવી લેવાની ફરજિયાત રહેશે. ઉક્ત જોગવાઈ ઉદ્યોગ શિક્ષક/ વાણિજ્ય શિક્ષકોને વર્કલોડ પૂરો કરવા માટે જ કરવામાં આવે છે. તેથી આ જોગવાઈના આધારે કોઈ વધારાના શિક્ષકની માગણી કરી શકાશે નહીં. આ પરિપત્રની જાણ આપના તાબા હેઠળની માધ્યમિક તથા ઉચ્ચતર માધ્યમિક શાળાઓને કરવા જણાવવામાં આવે છે.

સહી, વી. બી. નાણાવટી

સચિવ, ગુજરાત મા. અને ઉ.મા. શિક્ષણ બોર્ડ